

## IS-SEHEM TAN-NISRANI FID-DIBATTITU PUBBLIKU

Omelija ta' Mons Isqof Mario Grech fil-festa ta' San Ġorġ Martri, Parroċċa San Ġorġ, Rabat - Il-Hadd 20 ta' Lulju 2008

### L-isfidi kulturali ta' żmienna

Qeghdin nghixu f'epoka interessanti, ghalix lill-bniedem, iktar u iktar lilna Kristjani, toffrinha sfida kbira. Qed nghixu f'epoka meta ghaddej tibdil importanti: tibdil f'ċerti kunċetti bażilari li jiffurmaw il-kultura taghna – kunċetti illi kapaċi jagħtu viżjoni differenti ta' min hu l-bniedem u ta' dak kollu li jmiss mal-bniedem: il-familja, l-ekonomija, ix-xjenza, il-medicina, il-politika...

Illum hemm nuqqas ta' kjarazza dwar x'inhi n-natura u d-dinja, dwar x'relazzjoni għandu jkun hemm bejn il-bniedem u Alla, dwar id-distinzjoni bejn dak li huwa limitat u l-infinit, bejn iż-żmien u l-eternità, il-libertà u l-verità, il-liġi u l-ġustizzja. Dawn huma tibdiliet li qeghdin jiżvolġu kontinwament fostna u ċertament jaffettwaw il-hajja taghna. Quddiem dan il-pluraliżmu ta' sitwazzjonijiet, il-Kristjan huwa msejjah halli jiskopri lingwaġġ ġdid biex jgħin halli jkun hemm iktar koerenza bejn dawk il-valuri dejjiema u l-istili tal-hajja li qiegħed jaddotta l-bniedem tal-lum. Il-Kristjan, li għandu patrimonju li ġej mit-twemmin tiegħu, mhux biss għandu joqgħod jishar biex ma jiddakkarx minn din l-ambigwiżità, imma huwa msejjah halli jsib modi godda ta' kif jista' jagħmel il-proposta ewanġelika lill-bniedem tal-lum. Huwa urġenti illi quddiem din is-sitwazzjoni l-Kristjan jipprova jsib x'inhi l-essenza, l-għerq ta' din il-problematika umana. Jekk ma nagħmlux hekk, irridu nagħtu kont mhux biss lill-bniedem imma wkoll lil Alla.

### Il-qawwa u l-urġenza tax-xhieda Kristjana

Quddiem din ir-realtà l-Kristjan għandu jhossu msejjah b'urġenza biex jiehu sehem fid-dibattitu pubbliku li għaddej fis-soċjetà, dak id-dibattitu li għandu forza jiffirma l-hsieb u jagħti direzzjonijiet godda lis-soċjetà. Fl-impenn biex niehdu sehem f'dan id-dibattitu pubbliku, il-Kristjan irid joqgħod jishar biex ma jagħmel xejn li jista' jiskreditax u allura jwaqqa l-kredibilità tal-proposta tiegħu – sfortunatament fostna għandna mġiba illi qed tiskreditana! Fl-istess waqt huwa jrid joqgħod attent ukoll illi ma jiġix imrekken jew emarġinat minn haddiehor għax hu Kristjan – għandu jgħasses biex ma jiġix eskluż minn dan id-dibattitu pubbliku.

Għadna kif smajna l-Bxara t-Tajba. X'hin kelli d-djaknu quddiemu jitlobni l-barka halli jxandrinha l-Kelma, tlabt fuqu l-ghajjnuna ta' Alla biex il-Kelma li xandrinha tagħmel sens billi timliena b'kuraġġ halli nkunu nistgħu nwettqu din il-missjoni urġenti. Kristu fl-Evanġelju qalilna li "min jisthi minni jew mill-Kelma tiegħi, jiena nisthi nistqarru quddiem il-Missier u quddiem l-anġli fil-glorja". Din hija l-Kelma illi waslitilna llum, festa ta' San Ġorġ Martri. Ahna qeghdin nagħmlu dawn iċ-ċelebrazzjonijiet sollenni f'ġieħ il-martri San Ġorġ għax lil dan il-Kristjan minn Lidda nista' nipprezentahulkom bħala dak illi ha sehem attiv fid-dibattitu politiku, soċjali, pubbliku ta' żmienu. San Ġorġ ma stahax jistqarr il-konvinzjonijiet Kristjani tiegħu, ma laqlaqx meta tkellem f'isem Kristu; ma beżax jiġi mrekkken, emarġinat, saħansitra jirċievi l-martirju biex jagħti xhieda.

### Emarġinazzjoni tar-reliġjon mill-hajja pubblika

Ewsejju ta' Ċesarija, meta jirrakkontalna l-istorja tal-martri tal-Kappadoċja jgħidilna illi Djoklezjanu hareġ tliet editti illi jien nixtieq ninterpretahom fil-kwadru ta' dan li qed ngħidilkom; tliet liġijiet li meta qattagħhom, San Ġorġ għamel azzjoni biex juri li huwa jiddiżapprova din il-pożizzjoni. Proprju għax għamel dan l-intervent pubbliku, għax ta din ix-xhieda, hu jirċievi l-martirju. X'kienu dawn it-tliet editti?

Fl-ewwel wiehed Djoklezjanu ordna illi l-Kristjan, proprju għax hu Kristjan, jiġi eskluż mill-uffiċċji pubbliċi. Fi kliem iehor, l-Imperatur ma riedx lill-Insara jieħdu sehem attiv fil-hajja pubblika

u warrabhom mill-uffiċċji pubbliċi biex ixejjen l-influwenza tagħhom.

Kellu digriet iehor illi bih jarresta s-saċerdoti. Jien ninterpreta dak id-digriet bħala deċiżjoni tal-Imperatur biex jagħlaq il-fomm tal-Knisja għax kienet vuċi skomda fis-soċjetà! Dan id-digriet jirrifletti deċiżjoni li tipprojbixxi l-kult. Issa l-kult għandu tifsira mhux biss għax permezz tiegħu l-bniedem jagħti gloria lil Alla kif jisthoqqlu, imma għaliex għalina huwa mument ta' mistaġoġija – il-liturġija tintroduċina fil-misteru ta' Alla, fl-iskola ta' Alla. Djoklezjanu ma riedx li l-bniedem jtkisser fil-Kelma ta' Alla li hija għajn tas-sewwa u forġa tal-hażen.

Bit-tielet editt, l-Imperatur ried li l-Kristjani jaharqu l-inċens quddiem l-idoli tal-imperu. Dan kien tentattiv halli Djoklezjanu jibdel il-viżjoni tal-Kristjani billi jisfurzahom iwarrbu harsithom minn fuq Ġesù Kristu, il-ġebba tax-xewka taghna, idghajjef il-kuxjenza tagħhom u jwaqqagħhom fir-relattivizmu.

Illum m'għandniex dawn l-editti formali illi kellu jaffronta b'kuraġġ San Ġorġ; imma l-ispirtu ta' dawn l-editti qiegħed fis-soċjetà lajċista taghna. Lil San Ġorġ tawh il-martirju biex taparsi jeliminaw lilu u l-martri l-oħra ta' dak iż-żmien. Imma rriżulta illi dik it-tindifa li għamel Djoklezjanu ma ssafrifx fil-qerda tal-martri, imma f'awtodistruzzjoni tal-imperu nnifsu. Għax min jipprova jeliminaw l-fenomeni reliġjuż mill-kamp soċjali jkun qiegħed jagħmel għażla li twasslu għall-qerda tiegħu nnifsu

Peress illi t-tagħrif dwar il-martri San Ġorġ huwa limitat, nirriferikom għal djalogu li għalkemm seħh fis-seklu IV, nistgħu ngħidu li kellu l-bidu tiegħu fl-epoka ta' San Ġorġ. Huwa d-djalogu li seħh bejn Sant'Ambroġ, isqof ta' Milan, u ċertu Simmaku, li kien il-portavuċi tas-Senaturi ta' Ruma. Dan Simmaku jappella lill-Imperatur Valentinjanu II halli fil-kurja fejn jiltaqgħu s-senaturi jerġa' jirrestawra altar iddedikat lil alla Vittorja, bil-prerogattivi kollha li kienet iġġib din l-alla. Din id-divinità kienet espressjoni ta' dik li kienet tissejjah "*religio civilis*", ir-reliġjon Rumana.

Din ir-reliġjon nista' niġborha fi tliet kapitli: kien hemm hafna mitoloġija, u hemmhakk kienu jogħxew il-poeti; kien hemm kult tan-natura, li kien il-kamp tal-filosofi; imma mbagħad kien hemm ukoll il-politika, li kienet il-qasam okkupat minn dawk li jiggvernaw, fosthom is-senaturi. Dan nafuh minn passaġġ f'*De Civitate Dei* ta' Sant'Wistin. L-Imperu Ruman kien jemma hafna illi s-sopravvivenza tiegħu bħala imperu kienet **tiddependi** minn din ir-"*religio*" Rumana. Il-qawwa politika kienet marbuta mal-kult pubbliku illi ċittadini kienu obbligati joffru lill-allat tagħhom, dawk l-allat illi kellhom imbagħad l-inkarnazzjoni u l-personifikazzjoni tagħhom fl-imperatur. L-imperatur kien alla iehor – kien jiffirma parti minn din ir-reliġjon Rumana.

Dak iż-żmien kien hemm ukoll ir-reliġjon Kristjana, li kienet tissejjah "*religio illicita*", mhux għaliex il-Kristjani kienu jagħmlu xi haġa li tmur kontra l-*public policy* tas-soċjetà, imma għaliex il-Kristjani kienu obbligati – kif jindika t-tielet editt ta' Djoklezjanu, u li mbagħad ikkumbattieh San Ġorġ taghna – joffru kult pubbliku lill-allat, filwaqt illi l-istess reliġjon Kristjana kienet limitata għall-isfera privata, fis-sens li kienet meqjusa bħala xi haġa personali għax hija espressjoni ta' twemmin li ma johroġx 'il barra mill-erba' hitan tad-dar.

Anki fi żminijietna jseħh dan kollu. M'iniex ngħid illi llum għandna l-iStat illi jimponi fuqna xi reliġjon jew jimmaġina li huwa l-inkarnazzjoni ta' xi divinità, imma huwa fatt li fis-soċjetà taghna hemm tendenzi fejn ir-reliġjon Kristjana qed tiġi mrekkna. Hemm min jixtieq li r-reliġjon ta' Kristu kif mistqarra mid-dixxipli tiegħu tiġi privatizzata. Hemm min irid illi l-Kristjan, għax hu

Kristjan, ikun eskluż mid-dibattitu pubbliku. Dan huwa perikoluż hafna. Mhux biss ghalix huwa ksur tad-dritt ghal-libertà reliġjuża, imma wkoll għax huwa indirizz li jgħib dikotomija bejn dik li hija l-hajja ta' kuljum u t-twemmin. Kif għidt aktar 'il fuq, jgħarralu min jahseb illi jista' jemarġina jew jeskludi l-fenomeni reliġjuż, għaliex dan ikun qiegħed iġib il-kundanna tiegħu nnifsu.

#### **Il-kontribut partikulari tal-Kristjani f'soċjetà pluralista**

Il-Kristjan irid jiehu sehem fil-hajja attiva tas-soċjetà li minnha jagħmel parti, mhux b'kapriċċ imma bi dmir. Ahna nemmnu illi fil-Bxara t-Tajba għandna veritajiet u valuri illi jistgħu jgħinu lill-bniedem jilhaq id-dinjità umana tiegħu. Ir-rwol politiku ta' l-istat huwa li jggarantixxi li jkun hemm ordni soċjali ġust. Santu Wistin fid-*De Civitate Dei* jgħalliem li dak l-istat li ma jkunx immexxi skond il-ġustizzja, jkun ċorma kbira ta' hallelin [*magna latrocinia*]. Biex jagħmel ġustizzja, l-istat għandu r-raġuni. Imma kif tixhdilna l-esperjenza, ir-raġuni umana hafna drabi hija etikament għamja. Ir-raġuni umana għandha potenzjal enormi, imma għandha wkoll il-possibiltà illi tiżbalja. Hawnhekk jiltaqgħu l-politika u l-fidi. Kif osserva l-Papa Benedittu XVI fid-diskors li għamel f'Ratisbona sentejn ilu, ir-raġuni li hija truxa għad-divin u tikkunsidra r-reliġjon bħala sottokultura, mhix kapaċi żżomm djalogu mal-kultura ta' żmienna.

M'ahniex ngħidu illi huwa l-Kristjan li għandu jagħmel il-hajja ta' l-istat. Fil-fatt il-Papa Benedittu fl-enċiklika *Deus caritas est*, jikkellem ċar u tond fin-numri 26 u 28 fuq x'għandha tkun ir-relazzjoni bejn il-komunità politika u l-komunità ekkleżjali. Huwa jtenni tagħlim illi wasilna mill-Konċilju Vatikan II, li jikkellem fuq is-separazzjoni u l-awtonomija bejn dawn iż-żewġ realtajiet, dik politika u dik ekkleżjali. Imma proprju biex ngħinu lis-soċjetà, billi nikkontribwixxu halli s-soċjetà tagħna ma tiżbaljax fl-għażliet, fid-direzzjoni, fid-deċiżjonijiet li jsiru, ahna noffru l-kooperazzjoni tagħna billi nipproponu t-tagħlim tal-fidi tagħna. Dan it-tagħlim tal-fidi jikkonsolida u jikkonferma tagħlim illi l-bniedem kapaċi jasal għalih bir-raġuni.

Dwar liema argumenti nistgħu nikkontribwixxu? L-argument favur il-hajja: il-hajja li għandha tiġi rrispettata sa mill-bidunett tat-tnissil tagħha. Nistgħu nikkontribwixxu biex ikun hemm difiża ta' min m'għandux saħħa jiddifendi lilu nnifsu, ibda mill-embrijun uman u spicċa fil-bniedem anzjan illi forsi illum m'għandux il-fakultajiet illi jiddeċiedi għalih innifsu. Nistgħu nitkellmu meta ssir diskussjoni fuq il-familja illi għandha l-pedament tagħha fuq żwieġ monogamiku u indissolubbli. Nistgħu nikkontribwixxu meta nitkellmu fuq id-drittijiet tal-familja, speċjalment id-dritt tal-ġenituri fl-edukazzjoni ta' wliedhom. Nistgħu noffru dawl meta nitkellmu kontra forum godda ta' skjavitù, bħalma hija d-droga, bħalma hu l-alkoholiżmu, bħalma hi l-pornografija u l-prostituzzjoni organizzata. Nistgħu niehdu sehem f'diskussjonijiet dwar l-ambjent, l-ekonomija u dak kollu li għandu x'jaqsam mal-hajja umana.

Imma rridu noqogħdu attenti, nifthu għajnejna u nifitxu dak il-lingwaġġ li tkellimt fuqu fil-bidu, għaliex ġieli jinstemgħu vuċijiet illi jgħidulna: "*Silete Catholici in re aliena*" – "għalqu haqkom, Kattoliċi, f'affarijiet li m'għandkomx dritt titkellmu fuqhom".

Konvint li din it-twissija lajċista, fisem il-lajċità ta' l-istat, fisem in-noningerenza tat-twemmin, semagħha wkoll San Ġorġ tagħna. Imma San Ġorġ ma beżax jagħti xhieda, u jgħidilhom dak li hemm fil-Vanġelu: "Aġhtu 'l Ċesri dak li hu ta' Ċesri, imma aġhtu lil Alla dak li hu ta' Alla". Jekk hemm xi materja illi bħala poplu Kristjan m'għandniex kelma dwarha, xorta jrid ikollna d-dritt illi nsemgħu l-vuċi tagħna biex talinqas ngħidu: "Fuq din il-materja m'għandniex pożizzjoni". Imma mhux niġu esklużi a priori għas-sempliċi fatt li ahna dixxipli ta' Kristu, bħalma kien dixxiplu San Ġorġ. Hafna drabi meta jiġi impost is-silenzju, hija forma oħra ta' vjolenza kif huwa vjolenti l-martirju.

**Soċjetà pluralista għandha bżonn il-kontribut tal-Kristjani**  
F'Mejju li għadda hadt sehem fl-Assemblea Ġenerali tal-

Konferenza Episkopali Taljana. Mort nirrappreżenta l-Konferenza Episkopali tagħna. Il-Kardinal Bagnasco, li huwa l-president attwali tal-Konferenza Episkopali Taljana, għamel diskors fejn fost hwejjeġ oħra qal li l-istat qatt ma jista' jinnewtralizzar r-reliġjon. Ir-reliġjon għandha dritt li flimkien ma' skejjeļ filosofiċi oħra li hemm fis-soċjetà pluralistika tagħti s-sehem tagħha fl-argumentazzjoni pubblika. Ma tkunx theddida għal-lajċità tal-istat jekk wiehed jesprimi t-twemmin tiegħu. Lanqas jekk wiehed ikollu l-Evanġelju f'idejha u jiehu sehem fid-dibattitu pubbliku jew jikkontribwixxi fit-tiswir ta' l-orjentamenti politiċi u legiżlattivi tal-pajjiż. M'hemm xejn hażin li jkollna stat lajk. Huwa l-lajċizmu tal-istat li jħassibna.

Meta l-Papa mar fil-Ġnus Magħquda f'April li għadda, wkoll hass il-bżonn li jikkellem fuq dan l-argument li qed nirriflettu dwaru. Il-Papa jgħid li huwa inkonċepibbli li biex l-Insara jkunu ċittadini attivi huma jkollhom jissopprimu l-fidi li hija parti minnhom infushom. Ma tista' tobbliġa lil hadd jichad lil Alla biex imbagħad ikun jista' jgawdi d-drittijiet proprji tiegħu jew tagħha. Ma tistax teskludi lil persuna għax hija Nisranija milli tiehu sehem fil-binja tal-ordni soċjali.

Dan kollu nħoss illi ddefendieh San Ġorġ meta hadha kontra dak l-editt fejn Djoklezjanu pprojbixxa li l-Kristjani jkollhom ufficċju pubbliku, meta Djoklezjanu ried li l-Kristjani jaharqu l-incens quddiem l-allat tar-reliġjon Rumana. Illum li qegħdin nagħmlu din il-festa, sinċerament nixtieqha tkun festa illi tixprunana biex nagħtu kontribut għall-bini tas-soċjetà tagħna; u meta qed ngħid "lilna", mhux lil din l-assemblea liturgika biss qed ngħid, imma lill-poplu ta' Alla f'Ghawdex.

#### **50 Sena Bazilika**

Din is-sena din il-komunità parrokċjali qed tiċċelebra l-hamsin sena minn meta din il-knisja kisbet it-titlu – li jagħmel sens – ta' Bazilika. Fl-istorja tal-Knisja, l-ewwel Bazilika nbriet wara li Kostantinu hareġ l-editt li jirrikonoxxi d-dritt tal-libertà reliġjuża, u għalhekk il-kult Nisrani ma baqax aktar "privat" imma kellu rikonoxximent pubbliku. Dan hu li nitlobkom meta qegħdin nikkommemoraw din il-grajja. Ftakru li l-Bazilika hija l-ghamara ta' dak li jissejjah "*Basileus*" (Mexxej, Sultan), li huwa Kristu; Kristu, it-Triq tal-bniedem tal-bieraħ, tal-lum u ta' għada. Imma l-Bazilika hija wkoll il-post fejn jingema' l-poplu ta' Alla halli jiċċelebra l-kult u jhalli lill-Imghallem isawru, biex imbagħad ikun kapaċi jagħti kontribut bis-sens lis-soċjetà tal-lum.

#### **Missjoni Djoċesana**

Nixtieq illi fis-sena li ġejja, jiġifieri minn Ottubru li ġej, meta fid-djoċesi tagħna sejr inorganizzaw Missjoni Djoċesana – u nappella lil kulhadd biex jikkopera halli din tkun mument ta' grazzja – jalla din il-Bazilika, bħall-knejjes l-oħra fid-djoċesi, tkun centru ta' diffużjoni tat-tagħlim ta' Kristu, anki fl-arena lajka fejn issir id-diskussjoni pubblika ta' pajjiżna. Nixtieq illi din il-Missjoni tkun sejha biex il-mondanità tagħmel ftiit ta' awtokritika u tara fejn hi sejra. Imma nixtieq ukoll li l-Missjoni tkun sejha halli l-Knisja tagħmel ukoll awtokritika, u naraw jekk ahniex mexjin dejjem f'direzzjoni tajba, jekk ahniex nimbuttaw dak li għandu jiġi mbuttat, jekk ahniex mexjin lejn il-maturità Kristjana.

Din hija t-talba li dalghodu jiena nagħmel minn qalbi lil San Ġorġ, halli jkun hu l-ghelm tagħna, mhux biss biex bħalu nkunu konvinti mill-vokazzjoni tagħna, mill-identità tagħna u mill-missjoni tagħna fid-dinja tal-lum, imma halli ma jonqosniex il-kuraġġ biex jekk hemm bżonn illi nippronunzjaw irwiehna, illi niehdu pożizzjoni, illi jittiehdu deċiżjonijiet evangeliċi, dan nagħmluh bħalma għamilhom San Ġorġ, anki jekk quddiemna naraw it-theddida tal-martirju. Ahna nemmnu illi l-martirju mhux l-aħħar kelma. L-aħħar kelma hija r-Riżurrezzjoni, il-Qawmien ta' Kristu, ir-rebħa ta' Kristu fuq il-mewt u fuq il-ħażen. Kristu lilna jipparteċipana f'dan kollu!

## IL-ĠMIEL TAL-BNIEDEM U TAŻ-ŻWIEĠ

Omelija ta' Mons Isqof Mario Grech fil-festa ta' l-Assunta, Il-Katidral Ghawdex, Rabat - 15 t'Awwissu 2008

Kull wiehied u waħda minna, anke bħala kollettività, għandna xi forma ta' kejl biex inkunu nistgħu niġġudikaw jekk l-għażliet li nagħmlu jew id-deċiżjonijiet li niehdu jkunux għażliet u deċiżjonijiet tajbin. Imma meta nagħti harsa lejn is-soċjetà tagħna, nistaqsi lili nnifsi jekk huwiex il-waqt li nagħmlu valutazzjoni ta' dan il-kejl li aħna qed napplikaw. Ghax jista' jġirlna bħal dak il-bennej illi beda jibni dar kbira u sabiħa, imma billi l-istrumenti li kien juża biex ikejjel bihom kienu hżiena, meta wasal biex jagħlaq id-dar sab illi l-hitan li bena ma jaqblux ma' xulxin, u allura d-dar ma setgħetx tiġi kompluta.

Issa aħna mhux binja materjali għandna f'idejna; aħna responsabbli mill-binja tal-persuna. Il-persuna nħarsu lejha fil-kuntest tal-familja; u l-familja tinsab fil-kuntest tas-soċjetà. F'dawn il-binijiet ma nistgħux nirriskjaw illi jkollna żball fl-istrumenti li normalment nużaw biex inkejlu bihom. Waqt li kont nikkontempla lill-Assunta, inhoss li nebbhitni kif il-figura tagħha, l-esperjenza tagħha, tista' toffirlna assigurazzjoni tal-kejl li aħna rridu nħaddnu. Dwar liema kejl qed nitkellem?

### Antropoloġija Kristjana: il-bniedem maħluq minn Alla

Hemm mistoqsija fundamentali li rridu nwieġbu, għax kull għażla jew deċiżjoni li nagħmlu tiddependi mit-tweġiba li nagħtu: min hu l-bniedem? X'kunċett għandna tal-persuna umana? Id-deċiżjonijiet u l-għażliet li jsiru – kemm dawk li jirrigwardaw l-individwu, l-familja, u l-politika (l-organizzazzjoni tas-soċjetà) – jiddependu minn din ir-"riegla": x'nifhmu meta ngħidu "il-bniedem" jew "il-persuna umana".

L-epoka li qeghdin ngħixu fiha, hekk imsejha post-moderna, għandha kriżi antropoloġika: ma tafx min hu l-bniedem. Hija konfuża dwar x'nifhmu bi bniedem. Għalhekk ma nistagħgibx li huma anke konfużi u jikkonfondju l-għażliet u d-deċiżjonijiet proposti jew li tagħmel is-soċjetà. Għandna antropoloġija dgħajfa. Waħda mill-kawżi ta' din id-dgħufija hija għarfien fqir li għandna ta' min hu Alla. Għaliex biex nagħrfu l-bniedem, ma nistgħux niżgancjawh minn Alla.

Quddiem din ir-realtà aħna bħala komunità Nisranija għandna proposta x'nagħmlu. Aħna għandna patrimonju, imsaħħah u elaborat b'mod partikulari mill-qaddej ta' Alla l-Papa Ġwanni Pawlu II, illi jitkellem dwar l-antropoloġija personalistika: aħna nħarsu lejn il-bniedem bħala sugġett-persuna li għandha d-drittijiet inaljenabbli tagħha. Fid-dawl tal-antropoloġija biblika Kristjana, aħna nagħrfu kemm hu kbir il-bniedem. Kull bniedem huwa oġġett tal-imħabba infinita ta' Alla. Kristu, li huwa l-"imago expressa" ta' Alla, meta fil-milja taż-żmien tweled fostna minn din il-mara, mill-Assunta, huwa wera lill-bniedem x'inhi d-dinjità u l-ġmiel tiegħu – dinjità u ġmiel li huma rifless tal-ġmiel li hemm f'Alla l-Imbierek.

### Kristu jirrifletti l-ġmiel ta' Alla

Allura l-proposta li tagħmel il-komunità Nisranija f'dan il-kuntest hija dik tal-antropoloġija fid-dawl taż-żmien fl-eternità, fejn Kristu, l-Iben ta' Alla, li huwa l-impronta u s-sustanza tal-ġmiel li hemm f'Alla, ilibbes lil kull bniedem u dak kollu li jmiss mal-bniedem u kull esperjenza umana b'dan il-ġmiel. **Dostoevsky** fir-rumanz tiegħu "l-Idjota" jgħid illi "il-ġmiel isalva lid-dinja". U **Solzhenitsyn**, f'diskors li għamel meta rċieva l-Premju Nobel, jgħid illi l-hajja umana qisha sigra bi tliet ferġat: ferġha minnhom tirrifletti x'inhu l-veru; imma llum hemm min irid jaqtagħha dik il-ferġha għax huwa allerġiku għall-verità! Hemm il-ferġha ta' x'inhu it-tajjeb: gwida etika għall-għemil

tal-bniedem; imma anke din il-ferġha ma tantx hi popolari llum li mdorrijin f'relattivizmu etiku u morali. Fadal ferġha waħda: dik tal-ġmiel. Meta l-bniedem għazel li jista' jgħaddi mingħajr il-*verum* (il-veru) u l-*bonum* (it-tajjeb), forsi dak li huwa *pulchrum* (sabiħ) għadu jappella.

Għalhekk l-antropoloġija Kristjana għandha dan il-messaġġ x'tikkomunika lill-bniedem tal-lum: fid-dawl ta' Kristu l-Feddej, il-bniedem jikseb għarfien ta' dan il-ġmiel. L-aqwa ġmiel ma jinsabx għand il-kreaturi imma f'Alla li huwa l-istess *pulchritudine*. Huwa Dak, jgħid il-Ktieb tal-Gherf, li għamel il-ġmiel (ara Gherf 13,3). Dan il-ġmiel għandu l-impronta tiegħu fi Kristu, li kif jgħid is-Salmista, huwa l-isbaħ fost ulied il-bnedmin (ara Salm 45,3). San Tumas jgħidilna li Kristu mhux biss huwa r-rifless tal-qdusija u l-ġmiel etern li hemm f'Alla, imma huwa jlibbsu u jgħaddih lill-omm tiegħu u l-omm tagħna: qaddisa, mifdija u kollha ġmiel. Għalhekk nipprezentalkom lil Marija Assunta bħala dik il-mara mlibbsa bil-ġmiel ta' Kristu. Marija hija waħda mill-ġeneru uman. Hija waħda minna illi fiha jidher il-ġmiel illi bih libbisha Alla sa mit-tnissil tagħha.

Il-Papa Pawlu VI, f'Kungress Marjoloġiku Internazzjonali li sar f'Ruma fl-1975, appella biex nilmhu f'Marija mhux biss il-*via veritatis* (it-triq tal-verità), frott ta' riflessjoni teoloġika, li twassalna għand Alla; imma niskopru fiha l-*via pulchritudinis* – it-triq tal-ġmiel li wkoll tista' tghinna niskopru lil Alla. Din tista' tkun triq illi tinteressa lil hafna! Kien jixraq illi fil-glorja tagħha l-Assunta tidli b'dan il-ġmiel għall-ġeneru uman. Santa Marija hija sabiħa b'mod estetiku imma hija aktar sabiħa b'mod teoloġiku u spiritwali. Hi li hija t-*Theotokos*, *Tuttasanta* u mingħajr ebda tebġha u tikmiza, tasal biex tipproponi lill-bniedem it-triq tal-ġmiel li minnha jgħaddi biex jiskopri l-ġmiel tiegħu nnifsu u l-ġmiel etern li hemm jistennieh għand Alla.

### Fil-misteru tal-Assunta jidher il-ġmiel tal-bniedem maħluq xbieha t'Alla

Fil-Vergni Marija mtellgħa s-Sema bir-ruħ u l-ġisem, nilmaħ lil Alla l-Imbierek ilibbes lill-bniedem shiħ b'dik is-sbuhija li biha kien libbsu fil-ġnien tal-Għeden. Imma l-bniedem deherlu li seta jinza' dan il-ġmiel. F'dan il-jum sabiħ, inhallu lill-Assunta turina x'inhi din l-antropoloġija Kristjana, x'inhu dan il-ġmiel tal-bniedem, biex imbagħad inkunu nistgħu niksbu dak il-kejl li jassigurana li d-deċiżjonijiet li nagħmlu jkun deċiżjonijiet illi jirriflettu dak li huwa veru u dak li huwa tajjeb.

Il-Vergni Marija mtellgħa s-Sema bir-ruħ u l-ġisem għandha messaġġ qawwi li jgħin lill-bniedem jagħraf li hu *imago Dei* – xbieha ta' Alla. Meta Kristu tella' lil Marija fis-Sema bir-ruħ u l-ġisem fejn giet milqugħa mill-Missier u mill-Ispirtu s-Santu, fil-persuna ta' Marija t-Trinità Qaddisa kienet qed tilqa' lill-bniedem shiħ – lil kull bniedem! Ghax Alla halaq il-bniedem "xbieha tiegħu" biex jgħix għal dejjem, u bil-qawwa ta' Kristu Feddej il-bniedem jista' jippartecipa minn din ir-rebħa assoluta fuq il-mewt u tahsir tal-mewt u jgħix għal dejjem.

### Il-dnub ikisser il-ġmiel tal-pan ta' Alla għall-bniedem

Jekk Alla huwa sabiħ, il-bniedem maħluq xbieha tiegħu suppost jirrifletti dak il-ġmiel ta' Alla u dak l-ordni li hemm f'Alla. Imma l-bniedem fid-dgħufija tiegħu jirribella kontra Alla u jiffa' wara spallejeh dak il-ġmiel biex ixidd libsa oħra: natura umana mwaqqgħa. Il-bniedem jagħżel illi jmur kontra l-proġett u r-rieda ta' Alla. L-esperjenza umana rrakkontata fil-Ġenesi mhix esperjeza limitata għal Adam u Eva. Tista' tkun l-

esperjenza taghna ilkoll. Ahna maħluqin xbieha ta' Alla. Imma l-libertà li żejninna biha Alla nistgħu nużawha hażin. Nistgħu nirribellaw kontra r-rieda u l-proġetti ta' Alla. Jekk naghmlu din l-għażla, nkunu qegħdin ninżgħu l-ġmiel u niċċappsu bit-tebgha tad-dnub. Id-dnub huwa kull kruha li hemm fil-hajja individwali, fil-hajja tal-familja, fil-hajja soċjali u fil-hajja tal-Knisja.

Fl-Għeden il-bniedem mhux biss neża' l-ġmiel li libbsu Alla, imma neżża' wkoll lil hutu! Kajjin neħħa l-hajja ta' huh Abel u għamel ġerha lill-familja tiegħu! Il-ġmiel jirrifletti ruhu meta hemm hajja komunitarja, meta hemm l-għaqda bejn l-ahwa. Meta l-iżpirtu komunitarju fil hajja soċjali u familjari, imma aktar u iktar fil-hajja tal-komunità ekkleżjali huwa frantummat, dan ikun ta' dannu serju hafna, għaliex inkunu qegħdin intebgħu l-ġmiel tal-poplu ta' Alla – inkunu qegħdin ninżgħu minn dan is-sebħ ta' Alla li jidher b'mod qawwi fl-Assunta.

### Il-familja u ż-żwieġ fit-tagħlim tal-Konċilju Vatikan II

Imma llum nistedinkom tirriflettu dwar esperjenza oħra fundamentali fil-hajja umana li Alla jlibbisha wkoll bis-sebħ tiegħu. Qed nitkellem dwar dik l-esperjenza ta' mħabba u ta' hajja li jagħmlu raġel u mara meta jidhlu għall-esperjenza taż-żwieġ u tal-familja. Din hija wkoll parti mill-antropoloġija Kristjana. Din ukoll tiddependi minn x'kunċett għandna ta' bniedem.

Iż-żwieġ u l-familja mħumiex ħolqien tal-bniedem. Il-bniedem jista' joħloq forma li b'xi mod isejħilha żwieġ jew familja. Imma "fil-bidu" x'kien iż-żwieġ? Meta l-Lhud jiġbdu l-attenzjoni ta' Kristu li Mosè kien ikkonċedilhom il-ktiba tad-divorzju, Gesù jippreċiża li "kien minhabba l-ebusija ta' qalbhom li Mosè takom il-permess tibagħtu n-nisa tagħkom, iżda fil-bidu ma kienx hekk" (Mt 19,8). Fil-bidu x'ifisser? X'inhir-rieda ta' Alla għall-bniedem u għal dik il-komunità li tissejjaħ familja mibnija fuq żwieġ?

Il-Konċilju Vatikan II, fil-Kostituzzjoni Pastorali "Il-Knisja fid-Dinja ta' Llum" [*Gaudium et spes*], għandu paragrafi sbieħ hafna dwar iż-żwieġ u l-familja: "L-għaqda intima tal-hajja u tal-imħabba bejn il-miżżewġin, mwaqqfa minn Alla fil-ħolqien u regolata b'liġijiet proprji, titwaqqaf fuq il-patt taż-żwieġ, jiġifieri fuq il-kunsens personali u irrevokabbli. Hekk, b'att uman li bih il-miżżewġin jagħtu lil xulxin u jirċievu lil xulxin, istituzzjoni diġà stabbli b'liġi ta' Alla tibda sseħħ ukoll quddiem is-soċjetà" (n. 48).

Allura, ladarba ż-żwieġ huwa istituzzjoni li teżisti sa mill-bidu tal-ħolqien, ma nistgħux ngħidu li hija esperjenza speċifikament Kristjana. Min jgħid illi d-diskors u l-proposta tal-Knisja dwar iż-żwieġ u l-familja hija proposta konfessionali mhux korrett, għaliex kien sa mill-bidu tal-ħolqien li Alla riedhom raġel u mara jingħaqdu flimkien fiż-żwieġ b'kunsens irrevokabbli. Kunsens irrevokabbli jfisser bħal dawk l-esperjenzi li normalment naghmlu fil-hajja ċivili taghna. Min minna jagħmel kuntratt imbagħad b'mod unilaterali jfettillu jħassar dak il-kuntratt? Iż-żwieġ huwa kuntratt, u aktar minn hekk!

Permezz tal-Konċilju, il-Knisja tkompli ttfisser il-ġmiel taż-żwieġ u l-familja meta tghid illi din l-esperjenza hija ta' ġid għall-istess miżżewġin, għall-ulied u għall-istess soċjetà.

Kristu ma jibqax passiv quddiem din ir-realtà, imma jgħolli din l-esperjenza umana għall-esperjenza ta' sagrament. "Is-Salvatur tal-bniedem u l-Għarus tal-Knisja jiltaqa' mal-miżżewġin insara fis-sagrament taż-żwieġ. Jibqa' wkoll magħhom biex kif huwa habb il-Knisja u ta lillu nnifsu għaliha, hekk ukoll il-miżżewġin jinħabbu bejniethom b'fedeltà li ma tiġix nieqsa billi jagħtu ruħhom lil xulxin. L-imħabba vera bejn

il-miżżewġin tingħaqad ma' l-imħabba ta' Alla u hija msahħa u mogħnija bil-qawwa feddeja ta' Kristu u bl-għemil tas-salvazzjoni tal-Knisja biex il-miżżewġin jitwasslu tassew lejn Alla u jkollhom għajnunha u qawwa fil-missjoni għolja ta' missier u omm. Għalhekk il-miżżewġin insara huma msahħin u bħal ikkonsagrati b'sagrament speċjali għad-dmirijiet u d-dinjità tal-istat tagħhom" (*Gaudium et spes*, n.48).

Dan ifisser li lill-miżżewġin insara, illi għandhom l-istess kunċett taż-żwieġ li għandhom ma' huthom il-bniedem kollha, Kristu jagħtihom il-grazzja tas-sagrament halli jsahħahom u jgħinohom biex din l-esperjenza jgħixuha fil-milja taghha. Imma għaliex iż-żwieġ tan nisrani huwa sagrament dan ma jfissirx illi l-pedament taż-żwieġ taghna huwa differenti minn dak taż-żwieġ naturali. Dan huwa l-ġmiel li jeħtieġ ngożżu, biex ma ngħidx nirkupraw – għax xi drabi jidher li qed nitlifu!

Il-Konċilju Vatikan II għandu kelma qawwija għall-awtorità ċivili meta jgħid li "huwa dmir sagru taghha li tagħraf in-natura vera taż-żwieġ u l-familja, tiddefendihom u tmexxihom 'il quddiem, li thares il-moralità pubblika u li tghin il-prospertà tal-familja" (*Gaudium et spes*, n.52). Dan bl-ebda mod ma jista' jiġi interpretat li l-Konċilju jrid li min hu fl-awtorità ċivili jkun konfessionali. Imma għax il-Knisja temmen li din l-esperjenza umana hija ta' ġid kbir għall-bniedem u għas-soċjetà, hija thegġegħ lil dawk li għandhom xi influwenza fis-soċjetà biex iħarsu dan il-patrimonju uman.

### Marija tghinna niżzejnu bil-ġmiel ta' Alla

Fl-Assunta mtellgħa s-Sema bir-ruħ u l-ġisem, nilmaħ lil Kristu qiegħed jgħolli mhux biss lill-persuna umana – kif jgħidilna aktar 'il fuq, imma qed jgħolli wkoll din l-esperjenza profondament umana u jlibbisha bil-ġmiel li tilfet maż-żmien minhabba l-ebusija tal-qalb umana.

Din hija t-talba li jiena naghmel lil Santa Marija f'din il-ġurnata. Hija ġurnata fejn il-Knisja kollha tieqaf tiffa' harsitha fuq dik li hija gglorifikata u mlibbsa bil-ġmiel. Nitlobha biex lilna tagħmlilna kuraġġ halli quddiem il-kruha u t-tbajja taghna jew tal-oħrajn, ma naqtgħux qalbna imma nimxu din it-triq tal-ġmiel li tipproponielna l-persuna ta' Marija. Hekk ahna wkoll individwalment, bħala familji, bħala soċjetà u bħala Knisja, inkomplu niżzejnu b'dan il-ġmiel ta' Alla.

### Missjoni Djoċesana

Kif ilkoll tafu f'Ottubru li ġej sejrin naghmlu l-esperjenza ta' Missjoni Djoċesana. Nitlob lil Alla bl-interċessjoni tal-Vergni mbierka biex f'din il-missjoni lkoll jirnexxielna nixxennqu għal dan il-ġmiel ta' Alla, riless fi Kristu u fil-Madonna. Hekk, filwaqt illi nbegħdu minna kull sfregju li nistgħu naghmlu lill-bniedem, lill-hajja miżżewġa, lill-hajja soċjali, u lill-hajja ekkleżjali jirnexxielna, bil-ġmiel li bih ilibbisna Alla l-Imbierak, inxennqu oħrajn għalih, nattiraw oħrajn sabiex huma wkoll jimxu minn din il-*via pulchritudinis* u jiksbu dak il-kejl tant importanti għall-hajja taghna.

### Nota tad-Direzzjoni:

Dawn l-erba' pagni ta' Dokumentazzjoni qed jingħataw bħala zieda mar-rivista u b'riġal lill-qarrejja taghna, fuq talba ta' hafna, biex jiġu miġbura u konservati l-aqwa diskorsi, omeliji u ittri pastorali ta' Mons. Isqof Mario Grech. Dawn il-folji kulur safrani jistgħu faċilment jinjalghu minn go nofs ir-rivista biex jiġu miġbura flimkien u lligati separatament mir-rivista.